

גַּם לַדַּעַנָּה  
קִיִּיט

פערטליאָר-שריפט פאַר ליטעראַטור  
און געזעלשאַפטלעכע פראָבלעמען

25

אַרויסגעגעבן פון העסתדרות הכללית של העובדים העברים בארץ-ישראל

1956

תל-אביב



א וואסערפאל פון געלע אויסגעטריקנטע ביינער.  
זיי שיטן זיך געל-צעשפריצטע, איינער איבער דעם אנדערן, אראפ, אראפ, צום מיטן פון בלאק.

פון אלע שפארונעס און לעכער; איבער זייטן-ברעטער פון די דריי-שטאקע נארעס, דריקן זיי זיך ארויס און שטראמען פון דער הויך אראפ, אראפ. טויזנט סקעלעטן האבן פלוצלונג געעפנט אויגן. ברייט צעעפנט.

אויסגעטריקנטע ביינער זענען פלוצלונג אויפגעשטאנען תחיית-המתים. שנעלער, שנעלער. זיי רייסן זיך פון די ברעטער, אויף וועלכע זיי זענען פריער געלעגן. א פייער-דיקער באגער שלאגט פון זייערע אויגן, שנעלער. שנעלער —

באלד וועט מען אויסטיילן די מיטאגזופ!  
ביינער רוישן. ביינער קלימפערן. ביינער סדרן זיך, ביינער שטעלן זיך אויס אין א ריי. א סקעלעט הינטער א סקעלעט. יעדער סקעלעט וויל זיין פריער אין דער ריי. ביינער קלאפן זיך אן אין ביינער. זיי לעבן! זיי לעבן!

שנעלער. מען האט שוין געבראכט די פעסער מיט זופ!

ווי אן אויסגעשטייפטער רוקן פון א שלאנג ציט זיך דער לאנגער ציגל-אויזן אין מיטן בלאק, פון עק ביז עק. קיינער וועט דיר דא נישט זאגן צי אין אט דעם משונהדיקן ציגל-אויזן איז ווען-אמאל געווארן געהייצט. יענע, די צענדליקער טויזנטער, וואס זענען לעצטן ווינטער דא געווען, האבן שוין פון לאנג מיט זייערע אייגענע לייבער געהייצט דעם קרעמאטאריע-אויזן. אבער יעדע פאר אויפגעריסענע אויגן וועלן דיר עס באלד זאגן; און אין יעדער פאר אויפגעריסענע שווארצאפלען וועסטו באלד קענען זען דאס פארגליווערטע שטיין-געבליבענע בילד: א נאקעטער סקעלעט מיטן קאפ אראפ, איבערן רוקן פון ציגל-אויזן. דער שטעקן פון בלאק-עלטסטער האקט פון דארט ארויס דעם לעצטן ווייסן וויבריר פון חוט-השדרה-פאדעם —

דער לעצטער וויבריר וואס האט אים צוגערעדט ער זאל זיך שטעלן א צווייטן מאל אין ריי צו דער זופ-אויסטיילונג.

פארן אוועקגיין אין קרעמאטאריע האט ער געוואלט כאטש איין מאל פארזוכן דעם טעם פון צוויי זופן. צוויי פארציעס זופ אויף איין מאל! א דער אויסגעבענקטער חלום פון יעדן אין אוישוויץ! ער האט בשום-אופן נישט געקאנט איבערלאזן נאך זיך זיין חלום א נישט-פארווירקלעכטן.

א וואסערפאל פון ביינער.

אויף דער ערד, ארום דעם לאנגן ציגל-אויזן, א געלער שטראם נאקעטע שארבן-קעפ; אויגן — צעפונקטע באגערן, כוואליעס, כוואליעס, איינע איבערן רוקן פון דער אנדערער, צעשויםטע און צעשפריצטע, צום אויסגעבענקטן ברעג, צום אנהייב פון בלאק.

אויסגעטריקנטע ביינער זענען פלוצלונג אויפגעשטאנען תחיית-המתים. שנעלער, שנעלער. זיי רייסן זיך פון די ברעטער, אויף וועלכע זיי זענען פריער געלעגן. א פייער-דיקער באגער שלאגט פון זייערע אויגן, שנעלער. שנעלער —  
ביינער רוישן. ביינער קלימפערן. ביינער סדרן זיך, ביינער שטעלן זיך אויס אין א ריי. א סקעלעט הינטער א סקעלעט. יעדער סקעלעט וויל זיין פריער אין דער ריי. ביינער קלאפן זיך אן אין ביינער. זיי לעבן! זיי לעבן!  
שנעלער. מען האט שוין געבראכט די פעסער מיט זופ!  
ווי אן אויסגעשטייפטער רוקן פון א שלאנג ציט זיך דער לאנגער ציגל-אויזן אין מיטן בלאק, פון עק ביז עק. קיינער וועט דיר דא נישט זאגן צי אין אט דעם משונהדיקן ציגל-אויזן איז ווען-אמאל געווארן געהייצט. יענע, די צענדליקער טויזנטער, וואס זענען לעצטן ווינטער דא געווען, האבן שוין פון לאנג מיט זייערע אייגענע לייבער געהייצט דעם קרעמאטאריע-אויזן. אבער יעדע פאר אויפגעריסענע אויגן וועלן דיר עס באלד זאגן; און אין יעדער פאר אויפגעריסענע שווארצאפלען וועסטו באלד קענען זען דאס פארגליווערטע שטיין-געבליבענע בילד: א נאקעטער סקעלעט מיטן קאפ אראפ, איבערן רוקן פון ציגל-אויזן. דער שטעקן פון בלאק-עלטסטער האקט פון דארט ארויס דעם לעצטן ווייסן וויבריר פון חוט-השדרה-פאדעם —  
דער לעצטער וויבריר וואס האט אים צוגערעדט ער זאל זיך שטעלן א צווייטן מאל אין ריי צו דער זופ-אויסטיילונג.  
פארן אוועקגיין אין קרעמאטאריע האט ער געוואלט כאטש איין מאל פארזוכן דעם טעם פון צוויי זופן. צוויי פארציעס זופ אויף איין מאל! א דער אויסגעבענקטער חלום פון יעדן אין אוישוויץ! ער האט בשום-אופן נישט געקאנט איבערלאזן נאך זיך זיין חלום א נישט-פארווירקלעכטן.  
א וואסערפאל פון ביינער.  
אויף דער ערד, ארום דעם לאנגן ציגל-אויזן, א געלער שטראם נאקעטע שארבן-קעפ; אויגן — צעפונקטע באגערן, כוואליעס, כוואליעס, איינע איבערן רוקן פון דער אנדערער, צעשויםטע און צעשפריצטע, צום אויסגעבענקטן ברעג, צום אנהייב פון בלאק.



צום ארט ווו עס שטייט אַ שווייגנדיק-פאַרזאָמער, אַ גרויזאַמער, און אַן אימה-געאַכפער-טער, ווי אַ צויבערער און ווי אַ מכשף, מיטן שעפלעפל אין האַנט צווישן פעסער זופּ, — ער אַליין, דער בלאַק-עלטסטער!

ער וואַרט. זיינע אויגן אַריינגעשטאַכענע אין טיפּן חלל פון לאַנגן בלאַק. דער שעפלעפל אין זיין האַנט, נאָר דער שעפּ פון לעפל רוט אויפן ראַנד פון פאַס. ער שטייט צווישן די פאַרע-וואַלקנס פון די פעסער זופּ, ער גייט-אויף פון צווישן זיי ווי פון צווישן פלאַמען. דער גרויזאַמער שד. דער אוישוויצער טויט איז איצט געהילט אין וואַלקנס פון זופּ. ער גופא איז איצט — זופּ! ער, דער געוועלטיקער איבער די פעסער! ער, דער שוידערלעכער זופּ-גאַט!

ער וואַרט. זיין בליק, דער אַריינגעשטאַכענער אין דער טיף פון בלאַק, טרייסל-ט אויף די אויסגעטריקנטע ביינער. בלאַזט אין זיי אַריין לעבן. און זיי שיטן זיך פון ביידע זייטן לענג אויס דעם בלאַק, פון די דריי-שטאַקיקע ברעטער-נאַרעס. פון אַלע לעכער און שפאַרונעס. אַראַפּ. אַראַפּ. שנעלער. שנעלער.

אויפן רוקן פון ציגל-אויבן, נאָענט צו די פעסער, שטייען די שטובן-דינסטן. הויכע שיסל-שטויסן אויף זייערע אַרעמס, ווי קוימענס וואָס שטייגן העכער פון זייערע קעפּ. פאַרשיידענע שיסלען: טיפע, פלאַכע, ברייטע, שמאַלע; פאַרזשאַווערט-בלעכענע פון אַרעמע יידישע קעלערשטיבער און בלאַגעשירענע, פון באַלעבאַטיש-איינגעפונדעוועטע היימען, קינדער-שיסעלעך.

מאַמעס, אַרויסגעשלעפטע ביי נאַכט פון די בעטן צו די אוישוויץ-טראַנספּאָרטן, האָבן מיט זיך מיטגעכאַפט אין גרויסער בהלה, ווער אַ טעפל, ווער אַ שיסעלע — „זאַל זיין אַ פּיצל ווירטשאַפט פאַר די קינדער!“ — און דאָס איבערגעלאַזט אויף דער ערד פון דער אוישוויצער באַן-ראַמפע פאַרן אַוועקמאַרש צו דער קרעמאַטאַריע.

שיסעלעך און טעפלעך —

אַ, איר יידישע שיסעלעך און טעפלעך, ירושהדיקע, מיילער פון מאַמעס זענען פון אייך געקאַרמעט געוואָרן ווען זיי גופא זענען נאָך קליינע קינדער געווען! שיסעלעך און טעפלעך, אויסגעבראַקירטע, וואָס האָבן מער ניט געטויגט אַז מען זאָל זיי אַוועקפירן קיין דייטשלאַנד פאַרן דייטשן פּאָלק — איצט זענען זיי אויפגעשטויסן אויף די אַרעמס פון די שטובן-דינסטן. הויך-הויך. און טויזנט פאַר אַרויסגעזעצטע אויגן קוקן צו זיי. טויזנט הערצער צאַפּלען. טויזנט ליפּן פּרעפלען אַ תּפּילה:

— אַ, גאַט! צוקומענדיק צום שטובן-דינסט, זאָל אויף מיר אויספאַלן אַ גרויסע

שיסל!..

יעדער ווייס, אַז אין אַ גרויסער שיסל באַקומט מען ניט מער ווי אין אַ קליינער. זיגפריד, דער בלאַק-עלטסטער, האָט זיין אייגענע שעפלעפל און זיין אייגענע מאַס. פון דעסטוועגן פלאַטערט דאָס לעבן אין דיין סקעלעט: „אַ, גאַט, אַ גרויסע שיסל!..“ פון אַ גרויסער שיסל עסט זיך אַנדערש. נאָכן אויפעסן איז פאַראַן מער שיסל צום לעקן. און דער עיקר: צוריקגייענדיק פון פאַס מיט אַ גרויסער שיסל אין די הענט, ביסטו זיכער אַז עס וועט זיך, חלילה, ניט אויסגיסן קיין טראַפּן פון דיין פאַרציע זופּ. „אַ, גאַט! נאָר דאָס זאָל מיר ניט טרעפּן!“...

אַפט מאָל: דו גייסט צוריק פון פאַס מיט דער פאַרציע קאַכיקער זופּ אין אַ קליין שיסעלע; דאָס וואַסער-שפיגעלע דערגייט ביז צום ראַנד; עס ברענט דיר די שפיץ פינגער; דו ביסט אויף צוריקוועגס צו דיין נאַרע, און דו דאַרפסט זיך אַדורכשטופּן צווישן

אַראַפּ, אַראַפּ  
די דריי-שטאַקיקע  
המתים. שנעל  
געלעגן. א פּינ  
לן זיך אויס  
דער ריי, בינ  
ציגל-אויבן  
דעם משונה  
ער, וואָס זענען  
ייבער געווען  
דיר עס באַר  
זענען זען דו  
אַראַפּ, איבער  
יס דעם לעבן  
לן אַ צווישן  
פאַרוואַרן דו  
נבטער הויך  
יך זיין הויך  
נטע שאַרב  
קו פון דו  
ב פון בלאַק



הארדעס העפטלינגס וואָס שטייען דיר אין וועג — און קוקן. רק זיי קוקן! דאָס לעבן אין דיר שטייט שוין אויפן שפיץ פון אַטעם. דו שפירסט: דיינע אויגן קריכן אַרויס פון די לעכער. נאָר דו קענסט ניט און דו טאַרסט ניט אַוועקנעמען די אויגן פון איבערגיינדיקן וואַסער־שפיגעלע וואָס הייבט זיך איבער די ראַנדן. און דאָ אַרום דיר, רק מען שטופט זיך, און מען קוקט: „מוזלמענער! פאַרשטונקענע מוזלמענער! וואָס האָט איר זיך דאָ אַוועקגעשטעלט? פאַרפּוילטע מוזלמענער! פאַרברענט זאַלט איר ווערן אין קרעמאַטאָריע. לאַזט אַדורך! לאַזט אַדורך!“... און זיי — רק זיי שטייען דיר אין וועג און קוקן. פּלוצלונג — אַ שטופּ אינעם עלנבוּיגן, און...

סקעלעטן וואַרפן זיך צו דער ערד. ביינער אויף ביינער. אַ פאַרפלאַכטענער באַרג. ציינער בייסן זיך איין אין ציינער. צינגער זייגן פון דער שוואַרצער ערד, לעקן־אויס ביון סוף דעם פאַרגאַסענעם ריח פון זופּ.

דעריבער, שטייענדיק אין ריי, קוקן טויזנט פאַר אַרויסגעזעצטע אויגן צו דעם שיסלשטויס אויף דעם אַרעם פון שטובן־דינסט. טויזנט הערצער פרעפלען אַ תפילה, די אינטימסטע תפילה פון האַרץ. פון דער טיפסטער טיף קומט זי. אַ תפילה, אין אַלע שפראַכן פון אייראָפּע. יעדער ברענגט זי אַרויס אויף זיין שפראַך, יעדער לויט זיין נוסח. ניין, מען ברענגט זי ניט אַרויס. זי רייסט זיך פון זיך אַליין אַרויס: „אַ, גאַט, אַ גרויסע שיסל — אַז אַוועקגייענדיק פון פאַס זאַלן די אויגן קאַנען זען ווי די זופּ ליגט אין איר אַ זיכערע, ווייל ניט קיין זופּ ליגט אין דער שיסל. דיין לעבן ליגט דאָרט. דיין לעבן? — מער ווי דיין לעבן, אַ סך מער. איבער דיין לעבן ציטערסטו ניט אַזוי שטאַרק. אין דיין לעבן האָסטו שוין לאַנג פאַרגעסן. אינעם לעבן פון דיין ווייב, פון דיינעם אַ קינד; אין דעם לעבן פון אַ געוועזענער וועלט — האָסטו שוין לאַנג פאַרגעסן. אַ, ניין! ניט דאָס ליגט אין דער שיסל. אפילו קיין זכר פון דעם ליגט מער ניט דאָרט. דאָרט ליגט עפעס היילי קערס. עפעס דערהויבענערס. דאָרט ליגט אַ פאַרציע זופּ!

אַ גאַנצע פאַרציע זופּ!

און ווי גוט, ווי ווייל איז דיר און ווי טייער, אויב דו ווייסט, אַז קיין טראַפן וועט פון איר ניט פאַרגאַסן ווערן.

— „העי! וואָס האָט איר זיך דאָ אַוועקגעשטעלט?!“...

יענע וועלכע האָבן שוין אַראַפּגעשלאָנגען זייער זופּ, אויסגעלעקט די פאַרזשאַווערטע שיסל פון אינעווייניק און פון דרויסן — שטעלן זיך באַלד אַוועק קוקן צו די וואָס גייען ערשט אַוועק פון פאַס מיט די שיסלען אין זייערע הענט. אַ געגיי פון שיסלען זופּ: קליינע געהויפטע שיסעלעך, וואָס מיטן ערשטן בליק זעט מען באַלד די זופּ, און טיפע שיסלען, פון וואַנען מען זעט בלויז די הייסע פאַרע אָן אויפגייענדיקע פון ליידיקע ראַנדן — מען דאַרף זיך אַריבערבוּיגן און אַריינקוקן, כדי צו זען די זופּ מיט די אויגן. וואָס גיט דיר דאָס קוקן אין פרעמדע שיסלען זופּ? מען ווייס ניט צוליב וואָס מען טוט דאָס, נאָר ס'איז ניט מעגלעך דאָס ניט צו טאָן. נאָך דעם ווי מען האָט שוין אויפגעגעסן די אייגענע פאַרציע זופּ, אויסגעלעקט די אייגענע שיסל, מוז מען לויפן קוקן ווי אַנדערע גייען פאַרביי מיט שיסלען זופּ. מען מוז! מען מוז! ס'ציט. מען קאַן ניט דאָס ניט טאָן. כאַטש וואָס וועט דיר דאָס געבן? וואָס וועט דיר דערפון אַרויסקומען? קיינער טראַכט אפילו ניט וועגן פאַרשטאַנד. מען מוז לויפן קוקן; ווייל ווי אַזוי קאַנסטו דיר דאָס גאַר אויסמאַלן צו בלייבן זיצן אויף דיין נאַרע, נאָך דעם ווי עס איז שוין מער גאַרנישט דאָ צו לעקן אויף דעם בלעך



פון דיין שיסל, בשעת אונטן, אין בלאַק, האַלט מען אין איין גיין מיט שיסלען זופ? די הענט וואָס האַלטן די שיסלען פאַרשווינדן. דו זעסט זיי ניט. דו זעסט בלויז — אַ געגיי פון שיסלען זופ אין דער לופט. הונדערטער שיסלען זופ! אַן אומגעהייערע איבער-מענטשלעכע קראַפט טרייבט דיך צו קוקן צו די זופ אין די שיסלען. זען יעדע באַזונדער מיט דינע אויגן.

אַפט מאַל זעסטו די הענט, און אַפט מאַל זעסטו זיי ניט. שיסלען זופ שוועבן אַנט-קעגן צו דיר. אַלע צו דיר. ס'רינט פון דיין נאַז, פון דיין מויל. דורך דינע אויגן גיסן זיך שיסלען זופ גלייך צו דינע ליידיקע קישקעס. אַן אויפהער. אַן אויפהער.

ממש לעבן דיר שטופט זיך פאַרביי איינער מיט אַ קליין שיסעלע זופ. מען זעט זי, די זופ. מען קאָן צו איר מיט די הענט דערלאַנגען. ס'שלאַגט אַ פאַרע פון פולן, רייצנדיקן שפיגעלע. דער טראַגער הייבט ניט אַרויס די אויגן. ער שרייט אינעם פולן שיסעלע אַריין: פאַרפוילטע מוזלמענער, וואָס האָט איר זיך אַוועקגעשטעלט אין וועג? אַוועק, אַוועק! דו טראַכטסט: אַ, ווען דאָס שיסעלע קערט זיך איבער, און פאַלט צו דער ערד! דו וואַלסט איצט געקאַנט דער ערשטער זיך אַ וואַרף טאָן אויף דער קאַלוזשע מיט די ציין. נאָר באַלד ווי דער אַ שרייער איז אַוועק און אויסגעלעקט זיין אייגן שיסעלע פון אינעווייניק און פון דרויסן, לאַזט ער זיך אַראַפּ שנעל פון די ברעטער-נאַרע און שטעלט זיך אַוועק קוקן צו יענע וואָס גייען איצט אַוועק פון פאַס מיט פולע שיסעלעך. אַ שטייגער ווי אין דער זופ, וואָס דו האַסט נאָר וואָס אַראַפּגעשלונגען, וואַלט זיך געפינען אַזאַ מין סם, וואָס ווי נאָר ער קומט אין דיר אַריין צווינגט ער דיך, דו זאַלסט באַלד לויפן קוקן צו פרעמדע שיסלען. אַ מאַגישע קראַפט. העכער פון דיין שכל און שטאַרקער פון דיין כוח.

טויזנט פאַר אויגן קוקן צום שיסלען-שטויס אויפן אַרעם פון שטובן-דינסט: אַ קליין שיסעלע בריט די ביינערשפיצן פון די פינגער. אַ קליין שיסעלע קאָן דיר פון די הענט ווערן אַרויסגעשטויסן צו דער ערד. אַ, גאָט! נאָר דיר זאַל דאָס ניט טרעפן! אַ, גאָט! אַ, גאָט!...

תפילה אין אוישוויץ —

צו אַ שיסל, אַ טיפער, מיט ברייטע ראַנדן.